

اسلام اور دعوت فکر

(۲)

عبد الرحمن شاہ ولی

عقیدہ اور فکر

اسلام ابدی حقائق اور فطرت کے غیر متبدل اصولوں کا علم و یقین حاصل کرنے کے لئے انسان کو فکر و نظر کی دعوت دیتا ہے اور اسلامی تعلیمات پر ایمان و اعتقاد اس مخلصانہ فکر و نظر کا لازمی نتیجہ ہے۔ مثلاً وحدانیت یا دیگر صفات خداوندی پر ایمان کی دعوت وہ از راہ فکر و استدلال دیتا ہے۔ تقليد یا وهم و گمان کے اتباع کی ترغیب اس میں ہرگز نہیں۔ قرآن کا اس بارے میں ارشاد ہے : فاعلم انه لا اله الا الله "پس جان لو کہ اللہ کے سوا کوئی معبد نہیں۔ اعتقاد رویت کی دعوت یوں دیتا ہے "فاعلموا ان الله مولی کم" ، پس جان لو کہ اللہ تمہارا کارساز ہے۔ اس قسم کی آیات کے سفہوم پر غور کرنے سے یہ بات عیان ہوتی ہے کہ قرآن کا مطالبہ توحید اور رویت کے علم کا ہے۔ نہ کہ بلا سند اور بے علم اقرار و تسلیم کا]، ورنہ قرآن بجائے "فاعلم" کے "فاعتقد" ، یا کوئی اور تعبیر اختیار کرتا۔ پھر قرآن صرف دعوت علم پر اکتفا نہیں کرتا بلکہ انسان کو اس علم و یقین کے حاصل کرنے کا راستہ بھی دکھاتا ہے۔ اور یہ راستہ کھلے دل و دماغ کے ساتھ فکر و نظر ہے : "لوکان فيهما آتہد الا الله لفسدتا" ، (۲۲ الانبیاء) اگر زمین و آسمان میں متعدد خدا ہوتے تو ان کا نظام درہم برہم ہو جاتا۔ یعنی مخلوقات کا ایک دوسرے سے ارتباط اور ان کا ایک دوسرے کی طرف احتیاج ایک ایسے عجیب و پراز حکمت دقیق نظام کی نشاندہی کرتا ہے جس کا خالق اور مدبر صرف ایک ہی حکیم مطلق ہو سکتا ہے۔ یہ اعلیٰ ترین نظام اگر کسی بخت اور اتفاق کا

نتیجہ نہیں تو یہ متعدد خالقین کی کار کردگی کا ثمرہ بھی نہیں بلکہ یہ صرف ایک حکیم و خبیر کی حکمت ازلی کا کرشمہ ہے جس سے ہر صاحب بصیرت آگہ ہے اور اسی کی طرف قرآن انسان کو متوجہ کرتا ہے تاکہ وہ علم توحید سے بیرون ہو۔

جدید اکشافات کی رو سے یہ بات ثابت ہو چکی ہے کہ زمین چاند اور سورج ایک دوسرے سے ایک خاص فاصلہ پر ہیں اگر اس فاصلے میں ذرا بھی فرق آجائے تو زمین کا نظام درہم بڑھ جائے۔ مثلاً اگر زمین اور سورج ایک دوسرے سے قدرے دور ہو جائیں تو زمین پر تمام زندہ چیزیں منبعد ہو کر مرجائیں اور اگر یہ ایک دوسرے کے ذرا بھی قریب ہو جائیں تو تمام زندہ اشیاء جل جائیں اور زمین پر زندگی کا نام و نشان بھی باقی نہ رہے۔ اسی طرح اگر چاند زمین سے قدرے دور یا قریب ہو جائے تو تمام خشک زیر آب آجائے گی (۱) اس سے ظاہر ہوتا ہے کہ اس منظم اور مرتبط عالم کا خالق ایک ہی ہو سکتا ہے۔ سائنس کی اس قسم کی معلومات آیت بالا کے مفہوم کی وضاحت میں مدد دیتی ہیں اور قرآن کریم اپنی متعدد آیات میں جس دقیق اور حکیمانہ نظام کائنات کی طرف انسان کو متوجہ کرتا ہے جدید ترین علمی اکشافات سے اس کی تائید ہوتی ہے۔ قرآن کا ارشاد ہے : لا الشمس ينبعى لها ان تدرك القرر ولا الليل سابق النهار وكل فى فلك يسبحون،، نہ سورج چاند کو پاسکتنا ہے اور نہ رات دن پر سبقت لے جا سکتی ہے اور ہر ایک اپنے دائروں میں چل رہا ہے۔ سورج کی رفتار کا یہ اکشاف قرآن کریم نے سائنسدانوں سے ایک ہزار سال سے بھی زیادہ پہلے کیا ہے (۲) اور انسان کو اس محکم نظام کی طرف متوجہ کرنے ہوئے وحدانیت اور حکمت الہی پر قوی برهان پیش کیا ہے جس سے اسلام میں عقیدہ و فکر کے باہمی تعلق کا اندازہ لکایا جاسکتا ہے۔

(۱) اللہ والعلم الحدیث تالیف عبدالرزاق توفیل ص ۹

(۲) مصدر سابق ص ۱۷۰

اسلام چونکہ دین فطرت ہے اس لئے یہ دل و دماغ کو یک وقت مخاطب کرتا ہے اور دونوں کے لئے مناسب غذا سہیا کرتا ہے اور تمام ادیان حقہ کا یہی اسلوب تھا۔ عیسائیت جب اپنی صحیح شکل سے دور ہو گئی اور اس میں سماوی خصائص باقی نہ رہے تو اس مذہب کے رہبروں نے عقل و فہم سے دوری کو اس مذہب کی سچائی کا نشان بتانا شروع کر دیا اور دینی عقائد کو فکر سے علاحدہ کرنے کی کوشش کی۔ ایک عیسائی دانشور ولی انسلم کہتا ہے کہ میں پہلے عقیدہ رکھتا ہوں اور پھر سمجھتا ہوں پھر سمجھ کر عقیدہ اختیار نہیں کرتا^(۱)) اس قسم کے بہت سے اقوال جدید عیسائیت کے رہبروں کی طرف منسوب ہیں۔ ایک طرف ان کا یہ جمود عقلي او دوسرا طرف انسانی معارف کو دینی حقائق کے ساتھ خلط ملط کرنا یورپ میں دین و عقل کی کشمکش کا باعث ہوا۔ چنانچہ مغرب کی جدید عقلیت اور نئے انکشافات کے حامل سائنسدانوں نے دین و تقليد کی زنجیروں کو توڑ کر کتب مقدسہ میں انسانی نظریات کو جو کہ قدیم عقل کا ثمرہ تھے ماننے سے انکار کر دیا، جس پر دیی ہلقوں کی طرف سے ان کے خلاف کفر و الحاد کے قتوںے صادر کئے گئے، بلکہ ان کے خون کو بھی حلال سمجھا گیا۔ چنانچہ دینی رہنماؤں نے اس باشی طبقہ کو سزا دینے کے لئے محکم قائم کئے اور اس کشت و خون سے متاثر ہو کر ایک مسیحی عالم نے کہا کہ کسی نصرانی عالم کے لئے یہ ممکن نہیں کہ وہ اپنی طبعی موت مرے۔ ان محکموں نے تین لاکھ افراد پر مقدمے چلانے جن میں سے بتیس ہزار (۳۲۰۰) افراد زندہ جلانے گئے۔ اور ان میں ”برونو“ اور ”گلیلیو“ جیسے لوگ شامل تھے^(۲) لیکن اسلام میں نہ تو اس قسم کے جمود فکر کی گنجائش ہے اور نہ دینی حقائق کے ساتھ انسانی معارف خلط ملط کئے گئے ہیں کہ جدید عقلیت اس سے بدلنے ہو سکے۔

(۱) روایات فلسفہ ص ۱۷۰ تالیف علی عباس جلال پوری

(۲) المستقبل اهدا الدین ص ۶۳ تالیف سید قطب

کیونکہ انسانی علوم کتنے ہی دقیق کیوں نہ ہوں وہ ہمیشہ کے لئے تغیر پذیر ہیں، لیکن دینی معارف وہ غیر متبدل اصول اور دائمی غیر متغیر حقائق ہیں جن سے ہر زمانہ میں ہدایت اور رہنمائی کا کام لیا جا سکتا ہے، جن کا سلیم طبیعت اور سنجیدہ عقل کے ساتھ کوئی ٹکراؤ نہیں بنکہ یہ اس کے مؤید ہیں -

بعض مسلم دانشوروں نے جو کوشش دین و فلسفہ کے توافق کی خاطر کی اس کا مقابلہ اگر شدت سے دیگر مکاتب فکر اسلامی کی طرف سے نہ ہوتا تو اس کا نتیجہ بھی یقیناً اسطو کے کچھ نظریات کو اسلامی معارف میں شامل کرنا ہوتا اور پھر اس کا رد عمل بھی وہی ہوتا جو کہ یورپ میں عیسائیت کے خلاف ہوا۔ لیکن مخالفین کی قوت برهانی کی وجہ سے فارابی، ابن سینا اور ابن رشد وغیرہ کی کوششیں اس سلسلہ میں ایک حد تک ناکارہ ثابت ہوئیں۔ اس میدان میں غزالی اور ابن تیمیہ کے مکتب فکر کی خدمات ایک حد تک کافی اہمیت رکھتی ہیں۔ اس کے برعکس بعض متصوفین اور نام نہاد فقهاء نے ایسا رویہ اختیار کیا جو کہ اسلام سے رواداری اور تعقل اور فکر کی اہمیت کو ختم کرنے کی جدوجہد سے زیادہ قریب تھا۔ لیکن متكلمين اور خاص کر معتزلہ نے اس قسم کی کوششوں کو کامیاب نہ ہونے دیا۔ البتہ اعتزال کی تحریک خود تشدد اور انتہا پسندی کی شکار ہوئی۔ انہوں نے اعتزال کو مامون الرشید (۸۱۳ - ۸۲۳) کے دور حکومت میں مخالفین پر زبردستی ٹھونسنے کی کوشش کی۔ امام احمد ابن حنبل اور دیگر مخالفین کو ان کی مخالفت کی پاداش میں سزا میں دینا اس تشدد کی کھلی نشاندھی کرتا ہے اور اس لئے ان کے اس تشدد کا رد عمل بھی ان کی گرفت کی طرح سخت تھا جو کہ متوكل (۸۳۷ - ۸۶۱) کے دور حکومت میں رونما ہوا۔ تاہم داعیان جمود نے تاریخ اسلام کے ہر دور میں اپنا کام جاری رکھا اور اس کے مقابلہ وہ فریق جس کے دل میں دینی اقدار کی کوئی خاص اہمیت نہیں اس نے اپنے ضعف ایمان کی

وجہ سے دینی عمارت کو عقلی علوم اور زبانہ کے انسانی معارف کی نا پختہ اور متبدل بنیادوں پر کھڑا کرنے کی کوشش کی۔ لیکن ان دو فریقوں کے درمیان معتمد مزاج پختہ ایمان اور متوازن عقل رکھنے والوں کا ایک گروہ بھی ہمیشہ موجود رہا جس نے نہ تو اسلام میں جمود اور تنگ نظری کو آنے دیا اور نہ اپنے عصر کے عقلی معارف کو دینی حقائق کے ساتھ خلط ملط ہونے دیا۔ اس لئے یہ دین بلا لحاظ زبان و مکان انسانی مسائل کا حل جس طرح پہلے تھا اب بھی ہے۔ یہ دین آج بھی اسی طرح بشریت کا نجات دہنہ ہے اور اس میں عقل و روح دونوں کے ائمہ غذا اور شفا موجود ہے۔

عقیدہ اور زندگی

شك اور وهم یقیناً ذہنی بیماری ہے اس سے نجات پانے کا مطلب یقین اور ایمان حکم سے بہرہور ہونا ہے۔ لیکن یہ بات بھی مسلم ہے کہ شك ذریعہ یقین بن سکتا ہے۔ شك اور ظن میں مبتلا شخص اگر طالب حق ہو تو اس کو یقین اور ایمان حاصل ہو سکتا ہے۔ اس لئے یہ کہنا درست ہوگا کہ ظن اور شك کا درجہ علم اور جهل مرکب کے درمیان ہے۔ بعض مسلم دانشور علم و جهل کی یوں تعریف کرتے ہیں ”العلم معرفة المعلوم على ما هو عليه و قالـت المعتزلة هو اعتقاد الشئ على ما هو به مع سکون النفس الـيـه، و حد الجهل تصور المعلوم على خلاف ما هو به،“ (۱) علم معلوم کو جیسا کہ وہ ہے سمجھنے کا نام ہے اور معتزلة نے کہا ہے کہ وہ اطمینان کے ساتھ اعتقاد ہے کسی شئ کا جیسی کہ وہ ہے اور جهل کسی معلوم شئ جیسی کہ وہ ہے اس کے خلاف تصور کا نام ہے۔ اس سے معلوم ہوا کہ ظن یا شك نہ تو پورا علم ہے اور نہ جهل مرکب کا درجہ رکھتا ہے بلکہ ان کے درمیان میں ہے۔

(۱) اللع فی أصول الفقه ص ۶، تالیف ابی اسحاق ابراهیم الشیرازی

اسلام نے کافروں کو شک اور گمان میں مبتلا ہونے کا احسان دلایا ہے۔ کبھی تو ان سے کہا کہ ان کے معتقدات علم و یقین پر مبنی نہیں بلکہ صرف تقليد اسلاف کا نتیجہ ہیں، جیسا کہ قرآن کریم ان ضعیف الاعتقاد کم عقل کفار کا حال بیان کرتا ہے جنہوں نے کہا ”حسبنا ما وجدنا علیہ آبائنا“ ہمارے لئے وہ کافی ہے جس پر ہم نے اپنے باپ دادا کو پایا ہے۔ قرآن نے ان کے اس ناپختہ اعتقاد کی کمزوری کو یوں عیان کیا ”او او کان آباوہم لا یعْنَوْنَ شَيْئًا وَلَا يَهْتَدُونَ“، کیا یہ تب بھی ایسا کریں گے جب کہ ان کے اسلاف نا سمجھے اور بے راہ ہوں۔ مطلب یہ ہوا کہ اسلاف کی تقليد پر عقائد کی تعمیر ظن کا اتباع ہے، اور یہ حق تک رسائی کے لئے کارآمد طریقہ نہیں۔ چنانچہ قرآن نے ایک دوسرے موقعہ پر ان کے ضعف ایمان اور نقصان عقیدہ کو یوں واضح کیا ”وَمَا يَتَبَعُ أَكْثَرُهُمُ الظَّنَّ لَا يَغْنِي مِنَ الْحَقِّ شَيْئًا“، ان میں سے اکثر صرف گمان کی پیروی کرتے ہیں اور یہ حق تک رسائی کے لئے کافی نہیں۔ اور اسی وجہ سے خدا نے ہے یقین لوگوں کے اتباع سے منع کیا ہے۔ حضرت موسیٰ و ہارون کو اس بارے میں خدا نے یہ ہدایت کی ”وَلَا تَتَبعَنَ سَبِيلَ الَّذِينَ لَا يَعْلَمُونَ“، تم دونوں یہ علموں کی راہ پر نہ چلتا۔ یہ اس لئے کہ جاہنوں کا راستہ سراسر اندھیرا ہے جب کہ علم و ایمان قرآن کی نظر میں نور و ہدایت ہے۔ اسی وجہ سے قرآن کو نور اور روشنی سے تعبیر کیا گیا ہے ”لَقَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ“، یقیناً تمہارے پاس اللہ کی طرف سے روشنی اور کھلی کتاب آچکی ہے۔ چونکہ نور قرآن سے ظلمت شک و تردد کا ازالہ ہوتا ہے، جو کہ انسان کے امراض مہلکہ میں سے ہے، اس لئے اللہ نے اس کے لئے لفظ شفاء بھی استعمال کیا ہے ”وَنَزَلَ مِنَ الْقُرْآنِ مَا هُوَ شَفَاءٌ وَرَحْمَةٌ لِلْمُؤْمِنِينَ“، اور اتارتے ہیں ہم قرآن سے وہ جو کہ شفاء اور رحمت ہے یقین والوں کے لئے۔ پھر دوسرے موقع پر اس کے شفا ہونے کی حیثیت یوں بیان کی ”شَفَاءٌ لِمَا فِي الصُّدُورِ وَهُدٌ وَرَحْمٌ لِّقَوْمٍ يُؤْمِنُونَ“، شفا ہے ان یماریوں

کے لئے جو کہ بینوں میں ہیں اور ہدایت اور رحمت ہے یقین والوں کے لئے۔ مطلب یہ ہوا کہ یقین جو کہ شک، تردد، عدم اعتماد، ہے چیزی اور قلق دائم سے نجات دیتا ہے اور ان تمام امراض کے لئے کامل ترین علاج ہے اس کے حصول کا ذریعہ قرآن کے کھلے دلائل اور واضح ہدایت سے رہنمائی ہے۔ قرآن چونکہ نور ہدایت ہے تو ان امراض کے لئے شفاء ہے بلکہ دائمی حیات اور پانیدار حقیقی زندگی اس کی تعلیمات سے حاصل کی جاسکتی ہے۔ اس لئے کہ یہ یقین، متعدد انسان اسلام کی نظر میں بیمار ہی نہیں بلکہ حقیقی معنوں میں مرد ہے۔ روح حیات قرآن اور اسلامی تعلیمات سے حاصل کی جاتی ہے جو کہ فطری زندگی کا نگہبان اور انسانی قوتوں کی سلامتی کا ضامن ہے۔ پس جو شخص جتنا ہی اس کے قریب ہوتا جائے گا اتنا ہی اس کے اندر روح حیات سراپا کرتی جائے گی اور جتنا ہی اس سے دور ہوتا جائے گا اتنا ہی بیماری میں مبتلا ہو کر موت کے قریب ہوتا جائے گا، اس کے انسانی قوى بتدریج معطل ہوتے جائیں گے، حتیٰ کہ جمادات کی مانند ہو جائے گا۔ اسی لئے تو قرآن کبھی کافروں اور تردد اور شک کی زندگی گذارنے والوں کے متعلق یوں ارشاد فرماتا ہے ”صِمْ بِكُمْ عَمِيْ“، یہ لوگ یہرے گونگے اندھے ہیں، یعنی ان کے یہ حواس قائم نہیں اور اپنے کام انجام دینے سے عاجز ہیں۔ پھر اگر کسی کو ان کے ان حواس کی ظاہری سلامتی کو دیکھ کر شبہ ہوتا ہے تو قرآن اس کا ازالہ اپنے بلیغ انداز میں یوں کرتا ہے ”إِنَّهَا لَا تَعْمَلُ الْأَبْصَارَ وَ لَكِنْ تَعْمَلُ الْقُلُوبُ الَّتِي فِي الصُّدُورِ“، یہ شک آنکھیں الدھی نہیں ہوتیں بلکہ وہ دل اندھے ہو جاتے ہیں جو کہ سینوں میں ہوتے ہیں۔ انسانی بصیرت جب جاتی رہتی ہے تو انسان حیوان کے درجے سے بھی نیچے گرجاتا ہے یہاں تک کہ بے حس جمادات کی مانند ہو جاتا ہے ”كَانُوهِمْ خَشْبٌ مَسْنَدٌ“، گویا کہ یہ منافق ٹیک لگا کر کھڑی کی گئی لکڑی ہیں۔ یعنی وہ بے حس ہے جان مردوان کی مانند ہیں اور ان کو زندگی بخشنے کے لئے اسلام کی دعوت دی جاتی ہے۔

”استجيبوا لله و للرسول اذا دعاكم لما يحييكم“، جب اللہ اور اس کا رسول تم کو اس بات کی طرف دعوت دئے جن سے تمہیں زندگی حاصل ہوتی ہے تو تم اس کو قبول کرلو۔ گویا دعوت اسلام زندگی کی دعوت ہے، اس پر لبیک کہنے سے انسان کو حقیقی زندگی حاصل ہوتی ہے۔ اور جہالت کفر و تردد اور یقینی سے انسان کی بصیرت، ذوق اور فراست باقی نہیں رہتی، وہ جہل کے اندهیروں میں وہ کر صرف اپنی حیوانی خواہشات کی پوجا کرتا ہے۔ بھلا ایسا شخص اس زندہ دل صاحب اطمینان و یقین کے ساتھ کب برابر ہو سکتا ہے جس کو دعوت اسلام کی بدولت زندگی نصیب ہوئی ہو ”او من كان ميتا فاحيئناه و جعلنا له نورا يمشي به في الناس كمن مثله في الظلمات ليس بخارج منها“، کیا وہ شخص جو کہ مردہ تھا پھر ہم نے اس کو زندہ کیا اور اس کی رہنمائی کے لئے روشنی کر دی جس سے وہ لوگوں میں چلتا پھرتا ہے کیا ایسا آدمی اس جیسا ہو سکتا ہے جو کہ اندهیروں میں ہے اس سے نکلنے والا نہیں۔ اس کا مطلب یہ ہوا کہ ایمان و یقین زندگی اور اس کی روشنی ہے۔ اس سے معروف مردہ اور جہل کے اندهیروں میں ہے، وہ اپنی خواہشات کو اپنا خدا بنانے کی وجہ سے ایک ایسی ذہنی بیماری مبتلا ہے جس کا انجام ہلاکت ہے۔ لیکن اس کے بال مقابل وہ لوگ جن کے دل و دماغ علم و یقین اور نور قرآن سے منور ہیں ان کے لئے ابدی زندگی ہے۔ وہ ظاہری موت سے مرنے نہیں ”ولا تقولوا لمن يقتل في سبيل الله اموات بل احياء و لكن لا تشعرون“۔ جو لوگ راہ خدا میں قتل کئے جاتے ہیں ان کو مردہ نہ کہو بلکہ یہ لوگ زندہ ہیں لیکن تم کو اس کا شعور نہیں۔ دوسرے مقام پر ارشاد ہوتا ہے ”بل احياء عند ربيهم يرزقون“، بلکہ یہ لوگ اللہ کے ہاں زندہ ہیں ان کو رزق دیا جاتا ہے۔ اس سے ظاہر ہوا کہ زندگی اور ذہنی بصیرت کی روشنی جو انسان کو فطری طور پر عطا کی جاتی ہے اس کی حفاظت و بقاء کے لئے یقین و ایمان درکار ہے۔ ایمان کے نہ رہنے سے انسان مردود میں مل جاتا ہے

اور اس پر ہر طرف سے تاریکی چھا جاتی ہے۔ ”وَ مَنْ لَمْ يَجْعَلْ اللَّهَ لِهِ نُورًا فَمَا بَلَّهُ مَنْ نُورٌ“، جس کو اللہ نے روشنی نہیں دی اس کے لئے کوئی روشنی نہیں - اور نو خدا سے نتیز ہونے کی راہ دین اسلام ہے۔

عقیدہ اور عمل

سطور بالا سے یہ واضح ہوا کہ ایمان و یقین زندگی اور اس کی روشنی ہے۔ لیکن وہ عقیدہ جو کہ انسان کو اس کے مطابق عمل کرنے پر آمادہ نہ کر سکے وہ قابل اعتبار نہیں۔ اس لئے کہ وہ خود اپنے ضعف کی نشاندہی کرتا ہے۔ اس کا مطلب یہ ہرگز نہیں کہ اسلام سقراط کے اس قول کی تائید کرتا ہے کہ علم حق عمل حق پر ضرور آمادہ کرتا ہے۔ لیکن علم و عمل میں تلازم اور عقیدہ اور عمل کا تواافق اسلام کا مقصود ہے۔ انسان کو چاہئے کہ دونوں میں یکاںگت پیدا کرے۔ کہیں افتراق ہو جائے تو اس کو انسانی کمزوری پر محمول کیا جاسکتا ہے، اس کا درجہ نفاق اور کفر نہیں۔ عام سنجیدہ مسلم مفکرین کی یہی رائے ہے۔ مرجہ اور جہمیہ کا انتلاف کوئی خاص وزن نہیں رکھتا اس لئے کہ ان میں علم و عمل کے افتراق کا رجحان اجنبی فلسفہ سے ثائر کا نتیجہ معلوم ہوتا ہے۔ یقین کے ایک گروہ کا سرخیل هیرلوس (Herrlus) یہ کہا کرتا تھا کہ صرف علم و معرفت ہی اعلیٰ مقصد حیات ہے اور دوسری طرف ارستون علم و معرفت کی اہمیت کو نہ صرف کم کرتا تھا بلکہ اس کا مذاق اڑایا کرتا تھا۔ اس کے خیال میں الہیات کے میدان میں علم و معرفت کی کوشش نہ کار ہے، اس لئے کہ اس تک عقل کی رسانی نہیں ہو سکتی، اور طبیعت میں یہ کوشش یعنی فائڈہ ہے۔ لہذا انسان کو صرف تہذیب اخلاق کی طرف توجہ دینی چاہئے۔ اور یہی اعلیٰ مقصد حیات ہے (۱)، لیکن اسلام اگر ایک طرف فکر و نظر کی دعوت دیتا ہے اور ایمان و

(۱) ملاحظہ ہو: قصہ الفلسفہ الیونانیہ لا حمد امین ص ۲۰۳

یقین کو بہت احیت دیتا ہے تو دوسری طرف عمل صالح اور اچھے کردار کو اس کا لازمی نتیجہ قرار دیتا ہے، جس کے بغیر ایمان ناقص رہ جاتا ہے۔ اور یہی وجہ ہے کہ اسلام کی نظر میں اعلیٰ مقصد حیات یقین و عمل یا علم و عمل میں توازن ہے جس سے حکمت سے تعبیر کیا جاتا ہے۔ قرآن کا ارشاد ہے: وَمِنْ يَوْتَ الحُكْمَةَ فَقَدْ أُوتَى خَيْرًا كثیرًا، جس کو حکمت دی گئی اس کو بہت بڑی دولت ملی۔ حکمت عربی زبان میں علم و عمل کی پختگی اور کمال کو کہا جاتا ہے۔ (۱)

قرآن کریم کے مطالعہ سے یہ بالکل عیان ہے کہ اسلام ایمان اور عمل صالح کو برگزیدہ انسان کی فضیلت قرار دیتا ہے۔ ایسا ایمان جو عمل پر آبادہ کرنے سے قاصر ہو یقیناً کمزور اور ناپختہ ہے۔ اسی طرح وہ عمل جو کہ کسی عقیدہ اور نظریہ کے تحت نہ ہو اس میں کمال اور استحکام نہیں آسکتا جو کہ قرآن کا مطلوب ہے۔ احسان جو کہ ایمان کے بعد راہ اسلام پر دوسرا قدم ہے اس کے متعلق رسول اکرم کا یہ ارشاد ہے ”إِنَّمَا تَنْهَاكُنَا عَنِ الْمُحَاجَةِ إِنَّمَا تَنْهَاكُنَا عَنِ الْمُحَاجَةِ“ ایمان کے ساتھ کیا جائے وہ یقیناً حاصل کمال ہو۔ پھر قرآن جس طرح ایمان و یقین حاصل کرنے کا حکم دیتا ہے اسی طرح عمل کی بھی تلقین کرتا ہے۔ (وَ قُلْ أَعْمَلُوا فِسِيرِي اللَّهُ عَلِمُكُمْ وَ رَسُولُهُ) کہہ دیجئے کہ عمل کرو اللہ اور اس کا رسول تمہارے عمل کو دیکھئے گا۔ یعنی انسان کی قدر و منزلت اللہ کے ہان اس کے عمل سے متین ہوگی۔ اس سے عیان ہے کہ عمل کو ایمان سے جدا کرنا خود کو دھوکا دینے کے مترادف ہے۔ ایمان کی قوت و ضعف کا اندازہ انسان کے اعمال سے ہی لگایا جاسکتا ہے۔ خود ایمان و یقین ایک عمل ہے جو کہ عقلی اور روحانی کاوشوں کا نتیجہ ہے۔ جو شخص عمل سے قاصر ہے وہ تقلید و محاکمات کی زندگی گذارتا ہے اور وہ قرآن کی دعوت فکر و نظر کو قبول کرنے سے روگردانی کرتا ہے۔